



திரு. அடியார் அவர்கள், தந்தை செல்வா, நாவலர் அமிர்தலிங்கம் ஆகியோருடன் காணப்படுகிறார். 1972ம் ஆண்டு தந்தை செல்வா தமிழகம் சென்ற போது திரு. அடியார் வீட்டுக்கும் சென்றிருந்தார். அப்போது எடுத்த படம் இது. தற்போது சிறையிலிருக்கும் திரு. அடியாரைப் பற்றிய செய்தியை உள்ளே காணலாம்!

சீகர்க்கர்ன்

SUTANTIRAN

விலை: சதம் 60. தொலை பேசி: 23411

நிறுவியது: 1947

வளமுவர் ஆண்ட 2006 ஆவணி 15, ஷஃபா: 23 (31-8-75) ஞாயிறு புத்தகம் 129, இதழ் 5

“Organised Terrorism by Police in Jaffna”

“யாழ்ப்பாணத்தில் பொலிசாரின் திட்டமிட்ட பயங்கரவாதம்”

முழு ஜனஞர்கள் மீது தாக்குதல்! பொலீஸ் ‘செல்’களில் சித்திரவதை!

—பேரவையில் உடுவில் பா. உ. உணர்ச்சியுரை

“திரு. துரையப்பாவின் கொலைக்குப்பின்னர் யாழ்ப்பாணத்தில் பொலிசாரின் திட்டமிட்ட பயங்கர வாதம் கட்டவிழ்த்து விடப்பட்டிருக்கிறது. யாழ்ப்பாணத்து ஜனஞர்கள் அத்தனைபேரும் கொலைகாரர்கள் போல பொலிசார் அவர்களை இம்சைப் படுத்திவருகின்றனர். தமிழ் ஜனஞர்கள் கைது செய்யப்பட்டு ஆறு அடி நீளமும், ஆறு அடி அகலமுமுள்ள சின்னஞ்சிறு பொலிஸ் கூடுகளிலே சுகாதாரக்கேடான சூழ்நிலையில் அடைத்து வைக்கப்பட்டிருக்கின்றனர். ஹிட்லரின் பாதுகாப்புக் கூடங்களை விட இவை மிகவும் மோசமானவை!”

இவ்வாறு தேசிய அரசுப்பேரவையில் ஒத்திவைப்புப் பிரேரணை மீது 22-8-75ல் பேசிய உடுவில் பா. உ. திரு. வி. தர்மலிங்கம் குறிப்பிட்டார். —பேச்சு முழு விபரமும் 5ம் பக்கத்தில்



‘எழுச்சி’ செய்திக்கு தலைவர்கள் மறுப்பு!

அரசாங்க எழுதுவினைஞர் சங்கத்தின் தற்போதைய செயற்குழு சம்பந்தமாக சுதந்திரனில் வெளிவந்த சில கருத்துக்களுக்காக தமிழர் கூட்டணி மட்டக் களப்பு மாவட்டத் தலைவர் திரு. மு. மாணிக்கம், மட்டு நகர் முதல்வர் செ. இராசதுரை, உடுப்பிட்டி முனையர் பா. உ. திரு. மு. சிவசிதம்பரம் ஆகியோர் அரசாங்க எழுதுவினைஞர் சங்க செய்தி குழுவிடம் வருத்தமும் கவலையும் தெரிவித்ததாக எழுச்சி ஆடி — ஆவணி இதழில் ஒரு செய்தி வெளிவந்திருக்கிறது.

● “அரசாங்க எழுதுவினைஞர் சங்கத்தின் இன்றைய செயற்குழுவை நிராகரித்து தமிழர் கூட்டணிக்க வெற்றிசேருங்கள்”

“தமிழ் மக்களின் அரசியற் கட்சிகள், தொழிற்சங்கங்கள், மாணவர் இயக்கங்கள் போன்ற பல அமைப்புகளும் ஒன்று சேர்ந்தே 1972-ம் ஆண்டு தமிழர் கூட்டணி உருவாக்கப்பெற்றது. மொழிவழித் தொழிற்சங்கங்களின் முன்னோடியான

அரசாங்க எழுதுவினைஞர் சங்கம் தமிழர் கூட்டணியின் பிரிக்கமுடியாத ஓர் அங்கமாகும்.

இத்தொழிற்சங்கத்தின் நிர்வாகத்தை சென்ற ஆண்டு கைப்பற்றிய கோஷ்டி மறைமுகமாகவும், சிலசந்தர்ப்பங்களில் வெளிப்படையாகவும் தமிழர் கூட்டணிக்கு விரோதமாக இயங்கி வந்தனர் என்பது தெரிகின்றது. கூட்டணியின் அங்கமான பல்வேறு அமைப்புகளிலும் திட்டமிட்ட ஊடுருவல் தமிழ் இனத்திற்கு விரோதமான சில சக்திகளினால் சமீப காலத்தில் நடாத்தப்பட்டதை நாம் கண்டிருக்கிறோம். இதைக் களைவதற்கு இவர்களை இனங்கண்டு பொறுப்பான பதவிகளிலிருந்து நீக்கவேண்டியது அத்தியாவசியமாகும்.


தமிழ்க் தலைவர்கள் வேண்டுகோள்

அடுத்து நடைபெற இருக்கும் அரசாங்க எழுதுவினைஞர் சங்கத் தேர்தலில் கூட்டணிக்கு பூரண ஆதரவு அளித்து, இனத்தின் உரிமைப்போரில் தோள்கொடுக்கக்கூடிய நிர்வாகிகளைத்தெரிவு செய்யுமாறு உறுப்பினர் அனைவரையும் வேண்டுகிறோம்.

—இவ்வாறு தமிழர் கூட்டணித்தலைவர் முகறிஞர் தந்தை செல்வா அவர்களும் திருவாளர்கள் அ. அமிர்தலிங்கம் தொழிலாளர் திலகம் செள. தொண்டமான், மு. சிவசிதம்பரம் ஆகியோரும் கூட்டாக வெளியேற்றப்பட்டார்கள்.

இந்தச் செய்தி முழுப் பொய்யானதென்றும், இவ்வாறு சுதந்திரன் மீது குற்றம் சுமத்தி தாங்கள் எதுவித கருத்தையும் அ. எ. வி. சங்கத்தினருக்கு தெரிவிக்கவில்லையென்றும் மேற்படி தலைவர்களிடம் சுதந்திரன் நிருபர் தொடர்புகொண்டு கேட்டபோது அவர்கள் திட்டவாட்டமாக மறுப்புத் தெரிவித்தனர்!

சுதந்திரன் தமிழினத்தின் ஒரே ஒரு உரிமைக்குரல். சுதந்திரன் மீது குற்றம் சுமத்துபவர்களும் வழக்கு போடுபவர்களும் எவ்வாறு கூட்டணிக்காரர்கள் என்று தம்மைக் கூறிக்கொள்ள முடியும் என்றும் அவர்கள் கேட்டனர்.



அமரர் இராசரத்தினம் —இறுதி யாத்திரை செய்திகள் உள்ளே

- மூன்று முத்தான சிறு கதைகள் —
- ‘திருவாளர் பொதுசமை’ — புதிய அம்சம்!
- டாக்டர் சாலை ஜனந்திரையன் கட்டுரை
- உணர்ச்சிக் கவிஞர் காசி ஆனந்தன் கவிதை
- கவிஞர் வீட்டில் ஒரு நாள்...!
- உலக குத்துச்சண்டை நிபுணர் ‘கிளை’யுடன் பேட்டி மற்றும் வைத்தியக் கட்டுரை, வழமையான அம்சங்கள்!
- சிறந்த சிறுகதைக்கு பரிசு!
- இத்தனையும் மொத்தமாக கூடரில் காணலாம்! தமிழ்க் குடும்பத்துக்கு ஏற்ற ஓர் ஏடு—கூடர்
- விலை ரூபா 1-00

கூடர்
CHUDAR
ஆவணி இதழ்

சுதந்திரன் விற்புணையாளர்களிடம் கிடைக்கும்! இப்போது விற்பனையாகிறது

எண்ணம்

அரசாங்க எழுதுவினைஞர் சங்க உறுப்பினர்களின் கடமை!

ஈழத்தமிழ்த் தேசிய இனம் இன்று புனிதமான ஒரு போராட்டத்தை நடத்திவருகிறது.

சிங்கள பெளத்த ஏகாதிபத்தியத்திடம் அடிமைப் பட்டுக்கிடக்கும் தமது தாயகமாம் தமிழ் ஈழ மண்ணை மீண்டும் சுதந்திர பூமியாக்கி—தமிழ் ஆட்சியை நிறுவி அந்த ஆட்சியின் கீழ் சுத்த சுதந்திர மக்களாக தலை நிமிர்ந்து வாழவேண்டுமென்ற புனிதமான இலட்சியத்தை முன்வைத்து தமிழ் சமுதாயம் இன்றைக்கு ஓரணியில் நின்று போராடிவருகிறது.

ஒரு சுதந்திர நாட்டை உருவாக்குவதென்பது சலபமான காரியமல்ல—தமிழ் இனத்தின் மத்தியில் இருக்கும் அனைத்துச் சக்திகளும் முதலில் ஒன்றுபட்டு நாம் சுதந்திரமாக வாழவேண்டும்—அப்படி வாழ நமக்கு உரிமையுண்டு—வாழ்ந்தே தீருவோம் என்று பிரதிக்கை எடுக்கவேண்டும்!

தமிழ்தொழிலாளர்கள், விவசாயிகள், அரசாங்க ஊழியர்கள் உட்பட தமிழ் சமுதாயத்திலுள்ள அனைத்துச் சக்திகளும் சாதி, மதவேறுபாடுகளைக் களைந்தெறிந்து ஒரே தேசிய இனமாக திரண்டெழுந்து ஓரணியில் நின்று தமிழ்த் தேசிய இனம் சுதந்திரமாக வாழத் தீர்மானித்து விட்டது என்பதை பகிரங்கமாக உலகுக்கு அறிவித்திட வேண்டும்!

விடுதலைப் போராட்டத்தின் முதற்படி இந்த ஒற்றுமையையும் கட்டுக்கோப்பையும் உருவாக்குவதுதான்! தமிழினம் ஓரணியில் திரளுவதுதான்!

இதற்குத்தான் 1972ம் ஆண்டு தமிழர் கூட்டணி இந்நாட்டில் உருவாக்கப்பட்டது.

தமிழ் இனத்தின் பல்வேறு அரசியற்கட்சிகள், மாணவர், இளைஞர் இயக்கங்கள், தமிழ்த் தொழிற்சங்கங்கள் ஆகிய பல்வேறு சக்திகளினதும் கூட்டமைப்பாகவே தமிழர் கூட்டணி உருவாகியது!

தமிழர் கூட்டணி எனும் இந்த அமைப்பை மேலும் கட்டிக்காத்துப் பலப்படுத்த வேண்டுமானால் இரு விடயங்களில் நமது கவனம் செலுத்தப்படவேண்டும். தமிழ் ஈழ விடுதலையை அந்தரங்க சக்தியுடன் விரும்புகிற வேறு சக்திகள் கூட்டணிக்கு வெளியே இருந்தால், அவற்றையும்கூட்டணிக்குள் கொண்டு வர முயற்சிப்பது ஒரு விஷயம். ஏற்கெனவே கூட்டணிக்குள் அங்கம் வகித்து வரும் அமைப்புக்களுக்குள் தமிழ் விரோதிகள்—தமிழ்ப் பகைவர்களுக்குத் தாளம் போடுவோர்—புகுந்துவிடாத படி கண்ணும் கருத்துமாக இருக்கவேண்டியது இரண்டாவது விடயம். முதல் விடயத்தை விட இந்த இரண்டாவது விடயமே அதிமுக்கியமானது; அவசரமாக கவனிக்கப்படவேண்டியது என்று நாம் கருதுகிறோம்!

ஏனெனில் தமிழ்ப்பகைவர்கள்—தமிழ் இனத்தின் நலன் காக்கும் நோக்குடன் அமைக்கப்பட்ட பல்வேறு அமைப்புக்களுக்குள்ளும் இன்று திட்டமிட்டு ஊடுருவல் நடத்திவருகின்றனர்!

தமிழர் கூட்டணியின் முக்கிய உறுப்புக்களாக விளங்கும் மொழிவழித் தொழிற்சங்கங்கள் சிலவற்றில் தமிழ் விரோதிகளின் ஊடுருவல் நடந்திருப்பதையும் தமிழர் நலன் காத்திடத்தோன்றிய அச்சங்கங்களின் சார்பில் வெளிவரும் ஏடுகள் காலமெல்லாம் தமிழ் சமுதாயத்துக்காக தம்மையே அர்ப்பணித்து உழைத்துவரும் தமிழ்த் தலைவர்களை வாயில் வந்தபடி திட்டவாதையும் வருத்தத்துடன் கவனித்துவருகிறோம்!

இந்த நிலைமை மேலும் நீடிப்பதற்கு தமிழ் மொழிவழித் தொழிற்சங்கங்களின் உறுப்பினர்களாக இருக்கும் தமிழணர்ச்சியுள்ளவர்கள் அனுமதிக்கக்கூடாது! மொழிவழித் தொழிற்சங்கங்களிலிருந்து தமிழ்ப்பகைவர்கள்—தமிழர் கூட்டணிக்கு விரோதமானவர்கள்—விரட்டப்படவேண்டும்!

அரசாங்க எழுதுவினைஞர் சங்க உறுப்பினர்களுக்கு அதற்கான அருமையான வாய்ப்பு இன்று நடைபெறும் ஆண்டுக்கூட்டத்தில் கிடைக்கவிருக்கிறது.

அரசாங்க எழுதுவினைஞர் சங்கம் தமிழினத்தை அடியையாக்கும் சிங்களம் மட்டும் சட்டத்தை எதிர்த்து பிரிவினர்களில் வரை வாதாடிப் பெருமை கொண்டது. இந்நாள் சட்டத்தரணி இ. பாலசுப்பிரமணியம், கோம. சுவரன், காலஞ்சென்ற தியாகி ஆ. இராசரத்தினம் போன்ற தொழிற்சங்கத்தலைவர்களால் கட்டி வளர்க்கப்பட்டது!

மொழிவழித் தொழிற்சங்கங்களின் தலைமைச்சங்கமாக கருதப்படும் அரசாங்க எழுதுவினைஞர் சங்கம், தமிழர் கூட்டணிக்குப் பக்கபலமாக இருக்கவேண்டிய ஓர் அமைப்பாகும்.

இந்த அமைப்பின் நிர்வாகத்தில் தமிழ் விரோதிகளுக்கு முதுகுசொறிபவர்களும், தமிழ் ஈழ இலட்சியத்தில் விசுவாசம் பற்றவர்களும், தமிழர் கூட்டணித் தலைவர்களை கேவலமாக பேசுதிரிபவர்களும், சந்தர்ப்பவாதிகளும், இருக்கக்கூடாது. தூய்மையையும், இலட்சியவெறியும், தமிழர் கூட்டணிக்கு கட்டுப்படும் தன்மையும் கொண்ட உண்மையான ஊழியர்கள் சங்க நிர்வாகத்தைக் கைப்பற்றவேண்டும்!

இதற்கான அருமையான வாய்ப்பு ஆகஸ்ட் 31ம் நாள் மட்டும்கூட நடைபெறும் 14வது ஆண்டுக்கூட்டத்தில் வருகிறது. சங்க நிர்வாகத்துக்கு—தந்தை செல்வாவின் ஆசியுடன்—தமிழர் கூட்டணி குழுவினர் போட்டியிடுகின்றனர்.

அவர்களுக்கு வெற்றியீட்டிக்கொடுத்து—சங்கத்தின் இலட்சியத்தையும், தமிழ் சமுதாயத்தின் இலட்சியத்தையும் சங்க உறுப்பினர்கள் காப்பாற்றுவார்கள் என்பதும் நம்புகிறோம்!

● அ. எ. வி. சங்கத்தின்

கிளைச்சங்க தேர்தல்களில் தமிழர்கூட்டணி அமோக வெற்றி

இம்மாதம் 31ம் திகதி மட்டக்களையில் நடைபெற விருக்கும் அரசாங்க எழுதுவினைஞர் சங்கத்தின் 14வது ஆண்டுப் பொதுக்கூட்டத்திற்கு முன்னோடியாக அண்மையில் நடைபெற்ற யாழ்ப்பாண மாவட்டங்களின் ஆண்டுப் பொதுக்கூட்டத்தில் தமிழர் கூட்டணி ஆதரவாளர் திரு. நா. பாலசுப்பிரமணியம் அமோக வெற்றியீட்டினார். இவரை எதிர்த்து சங்கத்தின் தற்போதைய தலைவர் வி. ரோதத் தலைமைப் பீடத்தின் சார்பில் போட்டியிட்ட திரு. புவனேசன் 39 வாக்குகள் மட்டுமே பெற்றுப் படுதோல்வி அடைந்தார். திரு. பாலசுப்பிரமணியத்திற்கு 79 வாக்குகள் கிடைத்தன.

தமிழர் விரோதிகளின் வலைக்குள் சிக்கித் தடுமாறுவதாகக் கூறப்படும் தற்போதைய செயற்குழு திரு. நா. பாலசுப்பிரமணித்ததை அடாத்தான முறையில் செயலாளர் பதவியைச் செய்ய விடாது தடுத்ததும் பின்னர் இடை நிறுத்தம் செய்ததும் தெரிந்ததே எழுதுவினைஞர் சங்கத்தின் மாழ்க்கிளை இதுவரை காலமும் தமிழர் கூட்டணிக்கு மாறான சக்திகளின் கையில் இருந்ததும், இவ்வாண்டு தான் முதல் தடவையாக தமிழர் கூட்டணி ஆதரவாளர்களிடம் வந்ததும் குறிப்பிடத் தக்கது. யாழ்க்கிளைச் செயற்குழுவின் ஏனையோரும் தமிழர் கூட்டணி ஆதரவாளரேயாகும்.

இது இவ்விதமிருக்க அடுத்து நடைபெறவிருக்கும் மத்திய செயற்குழுவிற்கு மன்னார், வவுனியா ஆகிய மாவட்டங்களின் பிரதிநிதிகளாக தமிழர் கூட்டணி ஆதரவாளர்களே போட்டியின்றித் தெரிவு செய்யப் பெற்றுள்ளனர் என நமது மன்னார், வவுனியா நிருபர்கள் அறிவிக்கின்றனர். நாட்டின் நாலா பக்கங்களிலும் இருந்து கிடைத்துக் கொண்டிருக்கும் செய்திகளின்படி, தற்போதைய செயற்குழுவினரைப் பொது உறுப்பினர்கள் இனம் கண்டு கொண்டு விட்டதாகவும், எனவே உறுப்பினர்கள் இம்முறை தமிழர் கூட்டணி வேட்பாளர்களுக்கே தமது

ஆதரவை நல்கத் திட்டமிட்டுள்ளனர் எனவும் அறியப்படுகின்றது.

மேலும், வவுனியாவில் உருவாக்கக் கொண்டிருக்கும் சங்கக் கூட்ட வேலைகளிலும், கிணறு வெட்டுவதிலும், பத்திரிகை முதலிய பண அச்சிடுதல் போன்ற வேலைகளிலும் பெரும்பாலும் மலிந்திருப்பதாக இதற்கு தற்போது அறியப்படுகின்றது. மாணவர்களால் பலத்த அட்டைகள் சமத்தரமாகத் தற்போது உருவாக்கப்பட்டுள்ளன. இவர்களைக் காரணமாக இரண்டாம் என்றும் உறுப்பினர்கள் மத்தியில் கூறப்படுகின்றது.

கொழும்பிலும், வெளியூர்களிலும் தமக்கு ஆதரவு பெருமளவு வீழ்ச்சி அடைந்து விட்டதைக் கண்டு குலை நடுக்கம் கொண்டுள்ள தமிழ் விரோத வேட்பாளர் கோஷ்டியானது (தமிழர் கூட்டணி வேட்பாளரை எதிர்த்து நிற்கும் போர்கள்) இப்பொழுது தமிழர் கூட்டணி வேட்பாளருக்கு எதிராகப் பற்பல பொய் பிரசாரங்களை கோயபடல் பாணியில் நடத்தி வருகின்றது. இக்கடைசி நேர "ஸ்டண்ட்" எல்லாவற்றுக்கும் தகுந்த பாடம் மட்டும்கூட காத்திருக்கின்றது.

தமிழர் கூட்டணிக்கு எதிராகக் கரித்துக் கொட்டுகின்ற "எழுச்சி" பற்றியும் இன்னும் தமிழ் மக்களின் முக்கிய பிரச்சினைகள் பற்றியும் ஆண்டுப் பொதுக் கூட்டத்தில் முன்மொழிவதற்காகக் கொடுக்கப்பட்ட தீர்மானங்களை இந்தச் செயற்குழு மிலேச்சாதிகாரமான முறையில் நிராகரித்து விட்டமை பொது உறுப்பினர்களிடையே பெரும் கொந்தளிப்பையும், ஆத்திரத்தையும் உண்டு பண்ணியுள்ளது.

அரசாங்க எழுதுவினைஞர் சங்கத்தின் 14வது ஆண்டுப்பொதுக்கூட்டம்—செயற்குழுத் தேர்தல்

அண்மையில் தமிழர் கூட்டணித் தலைவர் திரு. சா. ஜே. வே. செல்வநாயகம் அவர்கள் இல்லத்தில் நடைபெற்ற கூட்டம் ஒன்றில் பின்வரும் வேட்பாளர்களைத் தமிழர் கூட்டணியின் சார்பில் செயற்குழுப் பதவிகளுக்கான போட்டிகளில் நிறுத்துவதென முடிவு செய்யப்பெற்றது:-

- தலைவர் — திரு. க. சோதிவிங்கம் (தொழில் திணைக்களம்)
துணைத் தலைவர்கள்— திரு. சி. பாலசுப்பிரமணியம் (உள்நாட்டு இறைவரி)
திரு. க. கிறகோரி (வேலைப்பகுதி திணைக்களம்)
பொதுச்செயலாளர்— திரு. இ. பேரின்பநாயகம் (கட்டடத் திணைக்களம்)
துணைச்செயலாளர்கள்— திரு. சி. இரத்தினவடிவேல் (தொழில் திணைக்களம்)
— திரு. ந. தங்கராசா (உள்நாட்டு இறைவரி)
பொருளாளர்— திரு. கி. சதாசிவம் (குடிவரவு, குடியகல்வு)
துணைப்பொருளாளர்கள்— திரு. சி. இராஜகுலேந்திரன் (பொலிஸ்)
— திரு. அ. பழனிநாதன் (கணக்காய்வுத் திணைக்களம்)

சென்னை மத்திய சிறையிலும் காசி ஆனந்தனின் பாடல்!

வெலிக்கடைச்சிறையில் அவசரகாலச் சட்டத்தின் கீழ் மீண்டும் தடுப்புக்காவலில் வைக்கப்பட்டிருக்கும் உணர்ச்சிக்கவிஞர் காசி ஆனந்தனின் பாடல்கள்



சென்னை மத்திய சிறையில் எதிரொலிக்கின்றன! ஆம், 'தனித்தமிழ் நாடு' கோரியதற்காக இந்திய அரசினால் கைதுசெய்யப்பட்டு சென்னை மத்திய சிறைச்சாலையில் இப்பொதுவைக்கப்பட்டிருக்கும் 'நீட்டோலை' அடியார் அவர்களே அங்கிருந்து காசி ஆனந்தனின் உணர்ச்சிப் பாடல்களை உரக்கப்பாடி வருகிறார்!

திரு. அடியார், 10-7-75 முதல் சென்னைச்சிறையில் அடைத்து வைக்கப்பட்டிருக்கிறார் அவரது அறிக்கை சென்ற வார சுதந்திரனில் வெளியிடப்பட்டிருந்தது வாசகர்கள் அறிந்ததே.

சிறையில் உற்சாகத்துடன் இருக்கும் திரு. அடியார், சிறையில் இருக்கும் ஏனையோருக்கும் தம்மைக் காண வருவோருக்கும் தமிழர்கள் இவங்கையில் நகக்கப்படும் செய்தியையும், தமிழ் ஈழம் கேட்டு தமிழர்கள் ஈழத்தில் போராடி வருவதையும், தமிழ் ஈழப்போராட்டத்துக்கு இந்தியத் தமிழகம் ஆதரவு தரவேண்டிய அவசியத்தையும் எடுத்து விளக்கி வருகிறார்.

அத்துடன், உணர்ச்சிக்கவிஞர் காசி ஆனந்தனின் 'பட்டினி கிடந்து பசியால் மெலிந்து' எனும் எழுச்சிப் பாடலையும் மற்றும் பாடல்களையும் உரத்துப் பாடிக்கொண்டு உற்சாகத்துடன் திரு. அடியார் இருந்து வருகிறார்.

“யாழ் பொலீஸ் நிலையக்கூடுகள் ஹிட்லரின் சிறையைவிட மோசம்!”

தேசிய பேரவையில் உடுவில் பா. உ.

“திரு. துரையப்பா கொலை செய்யப்பட்ட 27-7-75ம் நாளிலிருந்து யாழ்ப்பாணத்தில் பொலிசார் நடத்தி வரும் திட்டமிடப்பட்ட பயங்கரவாத நடவடிக்கைகளை நான் பிரதமரின் கவனத்துக்கு கொண்டு வர விருப்புகிறேன். அரசாங்க ஆதரவாளரான திரு. துரையப்பா கொலை செய்யப்பட்ட டாரென்பதற்காக யாழ்ப்பாணத்திலுள்ள இளைஞர்கள் அவைவரையுபே கொலைகாரர்களாக பொலிசார் நடந்தக்கூடாது. திரு. துரையப்பாவின் காலையை விட இன்னும் பயங்கரமான பல கொலைகள் யாழ்ப்பாணத்தில் இடம்குமுன்னர் நடத்திருக்கிறார்கள். திட்டமிடப்பட்ட கொலை நடவடிக்கைகளில் சிடுபடாமலே— அவைவரையின் பலவற்றை— பயன்பாட்டில் அஞ்சல் அதிபர் காலையைத்தவிர—துப்புத்தக்கி கண்டு பிடிப்பதில் பொலிசார் வெற்றியடைந்துக்கிறார்கள்!”

துரையப்பாவை கொலை செய்தவர்கள் கண்டு பிடிக்கப்பட்டு தண்டிக்கப்பட வேண்டும் என்று ஒவ்வொருவருமே விரும்புகிறார்கள். ஆனால் துரையப்பாவை கொலை செய்தவர்களை கண்டு பிடிப்பதற்காக யாழ்ப்பாணத்து இளைஞர்கள் அவைவரையுபே பொலிசார் பயமுறுத்தத் தேவையில்லை.

துன்புறுத்துவதும் அவமானப்படுத்துவதுமே இத்தகைய சோதனைகளின் முக்கிய நோக்கம் போலத்தோன்றுகிறது.

ஞானப்பிரகாசர் நூற்றுண்டு முத்தமிழ்விழா

பன்மொழிப்புலனாய்வு ஆய்வாளர் சுவாமிநாதன் பிரகாசர் நூற்றுண்டு முத்தமிழ்விழா யாழ்ப்பாணத்தில் வெளிவரங்கொண்டிருக்கிறது. இவ்விழா படுகொலையில் தமிழ் இளைஞர் ஆயர், ஆரோக்கியசாமி அடிகளார், தவத்திரு தனிநாயகம் அடிகளார், யாழ், ஆயர் தியோகுப்பிள்ளை, புலவர் அரியநாயகம், செல்வி. தங்கம்மா அப்பாக்குட்டி, செ. இராசதுரை பா. உ. அருட் திரு. சா. ம. செல்வரத்தினம் ஆகியோர் உரையாற்றுவர். விழாவை யொட்டி கண்காட்சி துவிச்சககர வண்டிப்பவனி, அலங்கார ஊர்திகள் பவனி, ஆகியனவும் நடைபெறுகின்றன.

துரையப்பாவின் கொலை பற்றித் துப்புத்தலக்கிவரும் சி. ஐ. டி. அதிகாரிகளும் பொலிசாரும் யாழ்ப்பாணத்தில் பயங்கர நிலையை உண்டாக்கியிருக்கிறார்கள்! துன்புறுத்தலுக்கும், தேடுதலுக்கும், கைது செய்வதற்கும், காவலில் வைப்பதற்கும் ஓர் எல்லையே இல்லாமல் யாழ்ப்பாணத்தில் காரியங்கள் நடக்கின்றன. 27-7-75க்குப்பின்னர், இதுவரை நூற்றுக்குமேற்பட்ட வீடுகள் சோதனையிடப்பட்டுள்ளன. அந்த வீடுகளிலிருந்தவர்கள் பயமுறுத்தப்பட்டிருக்கிறார்கள். ஒரு குடும்பத்தில் தேவைப்பட்ட ஒருவரைக் காணாத போது அதே குடும்பத்திலுள்ள இன்னொருவரை பொலிசார் பிணையாக கைது செய்து கொண்டு போகின்றனர். 17ம் திகதிக்குப்பின் ஒவ்வொரு நாளும், வீதியால் செல்லும் வாகனங்கள், பஸ்கள், கார்கள் போன்றவையும் அவற்றில் பிரயாணம் செய்வோரும், யாழ்ப்பாணத்தின் பல்வேறு பகுதிகளிலும் 20 முதல் 25 முனைகள்வரை தடுக்கிறுத்தப்பட்டிருக்கிற மையான சோதனைகளுக்குள்ளாக்கப்படுகின்றனர். திரு. துரையப்பாவை கொன்றவர்களை தேடிப்பிடிப்பதை விட— யாழ்ப்பாணத்து மக்களை

தமிழ் இளைஞர் நிலை

“அவசரகாலச் சட்டத்தின் கீழ் தடுப்புக்காவலில் விசாரணையேதுமின்றி ஆண்டுக்கணக்காக தள்ளப்பட்டு துன்புறுத்தல்களும் சித்திரவதைகளும் உள்ளாக்கப்பட்டும்— எந்தவித குற்றச்சாட்டுக்களையும் அவர்களுக்கு எதிராக சுமத்தமுடியாததால், அண்மையில் விடுதலைசெய்யப்பட்ட 42 தமிழ் இளைஞர்களில் பெரும்பாலோர், மீண்டும் கைது செய்யப்பட்டு பொலிஸ் நிலைய கூடுகளில் மிகவும் சுகாதாரமற்ற சூழ்நிலையில்— அடைத்து வைக்கப்பட்டிருக்கின்றனர்! இவர்களில் எவராவது இந்நாள்வரை நீதிமன்றத்துக்கு கொண்டுவரப்படவில்லை— இவர்களில் பலரிடம் ஒரு கேள்வியாவது கேட்கப்படவில்லை!

கோப்பாய் பா. உ. திரு. சி. கதிரவேற்பிள்ளையும் அறியவந்தபோது— இதை யாழ்ப்பொலிஸ் சுப்பீன்டெண்டின் கவனத்துக்குகொண்டு வந்தோம். அவர் நிலைமையை சீர்படுத்த உடன் நடவடிக்கை மேற்கொண்ட போதிலும் இன்னும் பூரண திருப்தியாக அமையவில்லை. ஆறு அடி அகலம், ஆறு அடி நீளம் கொண்ட அந்த பொலிஸ் கூடுகளில் இப்போது ஆறு, ஆறு பேராக அடைத்துவைக்கப்பட்டிருக்கின்றனர். இப்போது கூட, அவர்கள் இரவில் மலசலம் கழிப்பதற்கு வெளியே அழைத்து வரப்படுவதில்லை. ஆறுபேரும் காலை நீட்டி அந்தக் கூடுகளுக்குள் படுக்க முடியாது. எனவே தூக்கத்தை அவர்கள்நனைக்கவே முடியாது. இது எவ்வளவு மோசமான மனிதத்தன்மையற்ற செயல் என்பதை நீங்கள் சிந்திக்க வேண்டும்! ஹிட்லரின் சிறை (Concentration Camps) கூட இந்த அளவு மோசமானதாக இருந்ததில்லை!

களது உடல் நலத்துக்கு யார் பொறுப்பாளிகள்? அவர்களில் ஏற்கெனவே மூவர் நோய்வாய்ப்பட்டு ஆஸ்பத்திரியில் சேர்க்கப்பட்டுள்ளனர்!

(5) உறவினர்களும்சட்டநிபுணர்களும் இவர்களை சென்றுபார்ப்பதற்கு வசதி செய்யமுக்கமாக—ஒரு திட்டவட்டமான உத்தரவு பிறப்பிக்கப்படுமா?

இரண்டாவதாக—பீட்டர் பொன்கலன் என்பவர் மீது யாழ் கிங்ஸ் கவுசில் வைத்து சி. ஐ. டி. அதிகாரிகள் தாக்கியதாக சொல்லப்பட்ட சம்பவம் குறித்து உட்களுக்கு (பிரதமருக்கு)புகார் செய்திருந்தோம்.

இது சம்பந்தமாக நீங்கள் எடுத்த நடவடிக்கை என்ன என்பதையும், இனிமேற்கொண்டு இத்தகைய சம்பவங்கள் நிகழாதவாறு தடுக்க பிரதமர் என்ன நடவடிக்கையை மேற்கொள்ள விருக்கிறார் என்பதையும் அறிய விரும்புகிறேன்.”

கொழும்பில் !

கொழும்பு சர சுவதி மண்டபத்தில் இதே நாளில் பேராசிரியர் ஆ. சதாசிவம் தலைமையில் பி. பி. 5 மணிக்கு நடைபெறும் ஞானப்பிரகாசர் நூற்றுண்டு விழாவில், திரு. ஐ. தி. சம்பந்தன், திரு. க. நவசோதி, எ. க. கு. இறைபுகழ் வாழி, மகிழ் மன்னன், ஆகியோர் உரைகிழ்த்துகின்றனர். செல்வி மனோகரி சதாசிவம் ஞானப்பிரகாசர் பற்றிய பாடல்களைப் பாடுவார்.

பயங்கர நிலை

துரையப்பாவின் கொலை பற்றித் துப்புத்தலக்கிவரும் சி. ஐ. டி. அதிகாரிகளும் பொலிசாரும் யாழ்ப்பாணத்தில் பயங்கர நிலையை உண்டாக்கியிருக்கிறார்கள்! துன்புறுத்தலுக்கும், தேடுதலுக்கும், கைது செய்வதற்கும், காவலில் வைப்பதற்கும் ஓர் எல்லையே இல்லாமல் யாழ்ப்பாணத்தில் காரியங்கள் நடக்கின்றன. 27-7-75க்குப்பின்னர், இதுவரை நூற்றுக்குமேற்பட்ட வீடுகள் சோதனையிடப்பட்டுள்ளன. அந்த வீடுகளிலிருந்தவர்கள் பயமுறுத்தப்பட்டிருக்கிறார்கள். ஒரு குடும்பத்தில் தேவைப்பட்ட ஒருவரைக் காணாத போது அதே குடும்பத்திலுள்ள இன்னொருவரை பொலிசார் பிணையாக கைது செய்து கொண்டு போகின்றனர். 17ம் திகதிக்குப்பின் ஒவ்வொரு நாளும், வீதியால் செல்லும் வாகனங்கள், பஸ்கள், கார்கள் போன்றவையும் அவற்றில் பிரயாணம் செய்வோரும், யாழ்ப்பாணத்தின் பல்வேறு பகுதிகளிலும் 20 முதல் 25 முனைகள்வரை தடுக்கிறுத்தப்பட்டிருக்கிற மையான சோதனைகளுக்குள்ளாக்கப்படுகின்றனர். திரு. துரையப்பாவை கொன்றவர்களை தேடிப்பிடிப்பதை விட— யாழ்ப்பாணத்து மக்களை

கைது செய்யப்பட்ட போது சிலரிடம்—பாதுகாப்புக்காரணங்களுக்காக அவர்கள் கைது செய்யப்படுவதாக காரணம் கூறப்பட்டதாம்.

ஆனால் மிகப் பலர் காரணம் கூறப்படாமலே கைது செய்யப்பட்டிருக்கின்றனர்! கைது செய்வதற்கான உத்தரவோ அல்லது தடுப்புக்காவல் உத்தரவோ அவர்களுக்கு வழங்கப்படவில்லை!

வீட்டுக்கு வெளியே கைது செய்யப்படுபவர்களின் விபரங்களைப்பற்றி பொலிசார் அவர்களது வீடுகளுக்கு அறிவிப்பதுகூட இல்லை. கைது செய்யப்பட்ட தங்கள் பிள்ளைகளைப்பற்றிய விபரங்களை அறிய பெற்றோர்கள் ஒவ்வொரு பொலிஸ் நிலையமாக அலைந்து கொண்டிருக்கிறார்கள்!

நான் பிரதமரிடமிருந்து கீழ்க்கண்ட கேள்விகளுக்கு பதில் பெறவிரும்புகிறேன்.

(1) இந்த இளைஞர்கள் எந்தச் சட்டத்தின் கீழ் கைதுசெய்யப்பட்டிருக்கிறார்கள்?

(2) இந்த இளைஞர்கள் எப்போதாவது நீதிமன்றத்துக்கு கொண்டுவரப்படுவார்களா? அல்லது முன்பு 42 இளைஞர்களுக்கு நடந்தது போல— தடுப்புக்காவலில் காரணமின்றி இவர்களையும் வைத்திருந்து, சத்திரவதை செய்தவிட்டு விடுதலைசெய்வீர்களா?

(3) ஏன் இந்த அளவு பெருந்தொகையானோர் கைது செய்யப்பட்டு ஒரு கேள்வி கூட இன்றி காவலில் வைக்கப்பட்டிருக்கின்றனர்?

(4) மனிதத்தன்மையற்ற நிலையில்— இப்படி இவர்கள் சிறையிடப்பட்டிருக்கும் சூழ்நிலையில்—அவர்

திரு. தர்மலிங்கத்தின் மேற்படி கேள்விகளுக்கு பதில் அளித்த பதில் பாதுகாப்பு அமைச்சர் திரு. லக்ஷ்மன் ஜெயக்கொடி— இவற்றையொட்டி அடுத்த பாராளுமன்றக் கூட்டத்தில் பிரதமர் ஓர் அறிக்கையை வெளியிடுவாரெனத்தெரிவித்தார்.

கடைசி நேரத்தில் கண்கட்டுவித்தை காட்டத்திட்டம்

31-8-75 அன்று மட்டு நகரில் நடைபெற இருக்கும் செயற்குழுத்தேர்தலில் தமிழர் கூட்டணிக்கு எதிராகப்போட்டியிடும் தமிழ்விருதச்சர்வகட்சிக் கும்பல், சென்ற முறையையும் போல் இம்முறையும் தமிழர் கூட்டணி, தமிழ் இளைஞர் பேரவை ஆகியவற்றின் தலைவர்களின் படங்களைப் போட்டு அச்சிட்டு உறுப்பினர்களை மயக்கத் திட்டமிட்டுள்ளதாம்!

படங்கள் போட இக்கும்பலுக்கு எவரும் அனுமதியளிக்கவில்லையென்றும் இம்முறை படங்கள் போட்டால் தகுந்த நடவடிக்கை எடுக்கத் தலைமையீடம் தவற மாட்டா தென்குதந்திரனுக்கு அறிவித்துள்ளன.

பொலீஸ் கூடுகளில் இளைஞர்கள்

யாழ்ப்பாணத்து பொலிஸ் நிலையத்திலுள்ள இரண்டு கூடுகளில் (இவைகள் ஒவ்வொன்றும் 6 அடி அகலமும் 6 அடி நீளமும் கொண்டவை ஒருவர் அல்லது இருவர் மாத்திரமே தங்கக்கூடியவை) ஒவ்வொன்றிலும் பத்துக்கு மேற்பட்ட இளைஞர்கள் இரவு பகலாக அடைத்து வைக்கப்பட்டிருக்கிறார்கள்! இறந்த ஒரு மனிதன்கூட விழுந்துபோக முடியாத அளவுக்கு நெருக்கமாக அவர்கள் அடைக்கப்பட்டுள்ளனர். அவர்கள் தூங்குவதற்கு வழிகிடையாது. இரவும் பகலும் நாட்கணக்காக அவர்கள் தின்றே தீரவேண்டிய நிலையிலிருக்கின்றனர்! முகம் கழுவக்கூட அவர்களை அனுமதிக்கிறார்கள் இல்லை! மலசலம் கழிப்பதற்கூட இரவில் அவர்கள் வெளியே அழைத்துச் செல்லப்படுவதில்லை. தாம் அடைத்து வைக்கப்பட்டுள்ள அந்த பொலிஸ் கொட்டிக் குள்ளேயே அவர்கள் மலசலத்தையும் கழித்து, அந்த நாற்றத்தக்குள்ளேயே வாழவேண்டியிருக்கிறது.

மோகன நாவுக்கரசு காலமாறர்!

பண்ணாகம் அண்ணாகலை மன்ற செயலாளரும் பண்ணாகம் தமிழர் கூட்டணிகளைச்செயலாளருமான இளைஞர்மோகன நாவுக்கரசு அண்மையில் காலமாறர். இவர் சிறத்த சமூகத்தொண்டரும், பொது சேவைகளில் முன்னின்று உழைப்பவருமாவர். இவரது இழப்பு தமிழீழத்துக்கு பெரு நஷ்டமாகும். இவரது குடும்பத்தினருக்கு எமது ஆழ்ந்த அனுதாபங்கள் —ஆர்.

“அரசாங்க எழுது...”

—1-ம் பக்கத் தொடர்யிட்டுள்ள அறிக்கை ஒன்றில் தமிழ் அரசாங்க எழுதுவினைஞர் சங்க உறுப்பினர்களிடம் வேண்டியுள்ளனர்.

உணர்ச்சிக் கவிஞர் விருப்பம்!

அரசாங்க எழுதுவினைஞர் சங்கத்தேர்தலில் தமிழர் கூட்டணிபலமானசக்தியாக மாறி சங்க நிர்வாகத்தைக் கைப்பற்றவேண்டும். தமிழர் கூட்டணியுடன் தங்களை இணைத்துக் கொள்ளாமல் ஒதுங்கி நின்று கொண்டு, தம்மைக் கூட்டணி என்று கூறிக்கொள்வோரால் பயன் ஏதும் இல்லை. தமிழர் கூட்டணியை உள்ளும் புறமும் ஆதரிக்கும் திரு. பேரின்பநாயகம், நா. பாலசுப்பிரமணியம் போன்றவர்களின் கைகளில் சங்க நிர்வாகம் வரவேண்டும். இதுவே எனது விருப்பமாகும்.

—இவ்வாறு தமிழர் கூட்டணி அமைப்புசெயலாளர் உணர்ச்சிக் கவிஞர் காசி ஆனந்தன், தமது நெருங்கிய நண்பரான சுதந்திரன் ஆசிரியரிடம் ஏற்கெனவே அ. எ. வி. சங்கப் பிரச்சினைகள் பற்றி உரையாடும் போது தமது நிலையை விளக்கியிருந்ததும் இங்கு குறிப்பிடத்தக்கது.

கூ. மொ. வி. போனது; ‘சதோச’ வந்தது!

பருத்தித்துறை நகரின்மத்தியிலே இருக்கும் கூட்டிறவு மொத்தவிற்பனை நிலையத்திற்கு தற்போது—கூ. மொ. வி. நிலையம் என்ற பெயர்ப்பலகை அகற்றப்பட்டு ‘சதோச’ என்ற சிங்களப்பெயருடன் ஏதோ ஒரு பலகை தூங்குகின்றது.

சில நாட்களின் முன்னர் மாற்றப்பட்ட இப்பெயர்ப்பலகையில் எழுதப்பட்டுள்ள சதோச என்பதற்கு பொருள் என்ன என்பதற்கு விளக்கம் தெரியாது பருத்திநகர் தமிழ் மக்கள் விழித்துக்கொண்டிருக்கிறார்கள்.

இதே கட்டிடம் பல வருடங்களின் முன் சி. டி. பி. யூ. ஈ. என்ற பெயருடன் திறக்கப்பட்டபோது அதைத்திறக்கவந்த மந்திரி ஒருவருக்கு தமிழ் உணர்ச்சியுள்ளவாலைபர்கள் பலர் கற்றுக்கொடி ஆர்ப்பாட்டம் செய்தியது குறிப்பிடத்தக்கது.

ஓர் அன்பான வேண்டுகோள்!

மில்லைவற் தயாரிப்புக்களுக்கு நீங்கள் அமோக ஆதரவு தந்தால் நாங்கள் நாட்டுக்கு நன்மை தரும் இலவச வெளியீடுகளைப்பரப்ப உதவியாக இருக்கும். மில்லைவற் தயாரிப்புக்கள் யாவும நீங்கள் கொடுக்கும் பணத்துக்குப் பெறுமதியானவை. மில்க்வைற் சவர்க்காரத் தொழிலகம். யாழ்ப்பாணம்.

தமிழ் ஈழத் தமிழர்கள் 'நேதாஜி' மறைந்தார்!

இலட்சியத்துடிப்பு—கொள்கைப் பிடிப்பு—செயல் துடித்துடிப்பு—செந்தமிழருக்கு இன்னல் என்றலோ பரபரப்பு—ஆம்! அத்தகைய இனிய நண்பனை இதயம் துடித்துக்க இழந்தேன்.

பத்தாண்டுகளுக்கு மேல்—இடைவிட்டு அவரோடு தொடர்புகள்—'என் தலைவரைக் காணுங்கள்' என்று அவர் அன்று கொழும்பு அல்பிறட்டில் அவுஸ் தோட்டத்தில் அருந்தமிழ்ச்செல்வத்தை அறிமுகம் செய்த நாளையும் நினைக்கிறேன். 'செல்வா நம்—தலைவர்' என்றுநாங்கள் பேசி முடித்த நாட்களையும் நினைக்கிறேன். எதைச்சொல்வேன்! எதை மறப்பேன்!

தந்தை செல்வாவாழ்க்கை வரலாற்றை—எழுத அவர் எடுத்த முயற்சிகள் தந்தையடம் கேட்ட சேதிகள்—கொடுத்த விவரங்கள் எல்லாம் சொல்லி பெருமைப்பட்ட நாட்கள் உண்டு. "செல்வா வரலாறு எழுதி முடித்தாக வேண்டும்" என அவர் இதயத்தில் ஏங்கிய ஏக்கங்கள் மறக்கமுடியா நினைவுகள். இனி தொகுப்பவர் யார்? முடிப்பவர் யார்?

ஈழத்தமிழகம் பற்றிய எங்கள் கனவுகள் கற்பனைகள்—திட்டங்கள்—அலைபாய்ந்த எண்ணங்கள்—கடல் அலையைக்கேளுங்கள் அது கதை சொல்லும். அவர் கால் தேய நடந்த சென்னை தெருக்களைக் கேளுங்கள் சேதி சொல்லும்!

என்னையும் நினைக்கிறேன்—என் நண்பர்களையும் நினைக்கிறேன். கட்டவிழ்த்தப்பட்ட நெல்லிக்கணு மூட்டையின் கதியானோமா? இல்லை. நாங்கள் சிதறினோம் எனினும் தியாக விதை நெல்லாகச் சிதறப்பட்டுள்

ளோம். ஆம்..... அருவடையார் கைக்குப் போகும் என்பதில் எங்களுக்குக் கவலையில்லை.

கழனியாய்—காடாய்—கயவர்கூடாமாய் இருக்கும் எங்கள் நாட்டை எழில் கூடமாய் மாற்ற எங்கள் செங்குருதி சேருகட்டும் சதை, பிசையும் மண்ணுக்கட்டும். நரம்புகள் மடக்கோலின் கயிறு கட்டும்—எலும்புகள் ஜன்னல் கம்பிகளாகட்டும் எங்கள் இதயங்கள் தங்கும் அறைகளாகட்டும். எப்படியும் தமிழன் மாளிகை



சாலை எழுதுகிறார்....!

அன்பிற்குரியர்,

சுதந்திரன் 3-8-73 இதழில், "தமிழ் ஈழம் பிரித்தால் வாழுமா?" என்னும் தலைப்பில், கலாநிதி இராஜ இராஜேந்திரன் எழுதியிருந்த கட்டுரையை ஆவலோடு படித்தேன்; வரிவிடாமல் படித்தேன். கட்டுரை என்னை ஏமாற்றவில்லை; நான் விரும்பி எதிர்பார்த்த பல விவரங்களைத் தந்தது.

மொழி, இனம், பண்பாடு என்னும் அடிப்படைகள் தனிநாட்டுக் கோரிக்கைக்குப் போதுமான தளங்களே. என்றாலும்,—அறிவுநிலைத் தளங்களான தொழில் வளம், பொருளாதார வாய்ப்பு போன்றவைகளும் மிகமிக முக்கியம். படிப்பறிந்த இளைஞர் உலகம் மொழி உணர்ச்சியிலே குறைந்ததல்ல வெனினும்,—எதிரிகளின் நாலை அடக்கவும் தங்களுக்குத் தாங்களே தெம்பேற்றிக் கொள்ளவும்,—அறிவுத் தளத்தில் தங்கள் நாட்டுக்கு உள்ள வலிமையை அறிந்து கொள்ளவில் படித்த இளைஞர்கள் ஆவலாக இருக்கிறார்கள்; அதைப் பற்றிய தெளிவான விபரம் கிடைக்கும்போது ஒரு புதிய ஆற்றலையும் அவர்கள் பெறுகிறார்கள். இந்த வலிமையை உண்டாக்கும் விவரங்களை மிகுந்த அழுத்தத்தோடு எடுத்தனித்துள்ள இராஜேந்திரனைப் பாராட்டுகிறேன்.

இதிலே குறிக்கப்பட்டுள்ள ஒவ்வொரு துறையிலும் தமிழ் ஈழம் பெற்றுள்ள வாய்ப்புகளை,—அரசாங்கம் மற்றும் ஆய்வுக்குழுக்கள் வெளியிட்டுள்ள ஆதாரபூர்வமான புள்ளிவிவரங்களோடேயே வெளியிட வேண்டும். எட்டுப்பக்க அளவில் வெளிவருகின்ற சுதந்திரனில், ஒரே ஒரு பக்கம் புள்ளிவிவரங்களின் அடிப்படையில் அமைந்த ஆய்வுக் கட்டுரையாக இருப்பதில் எந்தத் தவறும் இல்லை. படித்துப் படித்துக் கோழைகளாகிப் போகின்ற பலரை இத்தகைய விவரங்களே துணிவுபெறச் செய்யும் இன்னும் போது,—அதை நாம் வழங்கவேண்டியது அவசியமும் ஆகும் அல்லவா?

"முனைபலம் எங்களிடம்!" என்று இராஜேந்திரன் செம்மாந்து சொல்வது எழுச்சி தருகிறது; இந்தத் தொடரில் புதுப்புதிய விவரங்களைத் தொகுத்துத் தந்தது,—ஈழத் தமிழ் இனிய அறிஞர்கள் இராஜேந்திரன் கூற்றை மெய்ப்பிக்க வேண்டும்.

—டாக்டர் சாலை இளந்திரையன்,
புதுடெல்லி-5.

எழுப்பப்பட்டாக வேண்டும். என்று எண்ணிய தமிழ் மகன்பேச்சுமூச்சற்றுக்கிடக்கிறார்—இதயம் இருப்போர் எண்ணட்டும். மனம் இருப்போர் மணித்துவியேனும் நினைக்கட்டும்.

யார் நினைத்தாலும் நினைக்காவிட்டாலும் நாளை ஈழத் தமிழக விடுதலைவரலாற்றை எழுதுவோர் நினைக்கத்தான் போகிறார்கள். அவர் பக்கம் பார்க்கத் தவறிய உலகம் அவரைப்பற்றிப் பக்கம் பக்கமாக எழுதத்தான் போகிறது!

உருண்டோடிய கடந்த நான்கு ஆண்டுகள் செந்தமிழ் நாட்டில் அவரைச் சேர் என்றழைத்தோம் ஈழத்தமிழர் பிரச்சினையா? செய்தித்தாளில் அறிக்கையா? நான் 'சேகர்' என்பேன்—அவர் 'ஜனா' என்பார் இடையே 'மணவை' விவாதங்கள் வளரும்—விவரங்கள் தருவார். விரைவோம் பிரதிகள் எடுப்போம் பத்திரிகை அலுவலகம் 'ஸ்கூட்டரில்' பயணமாவோம் மறுநாள் ஏட்டில் வருகிறதா என்று எதிர்பார்ப்போம் வந்தால் 'வரவு' 'இல்லையென்றால் இதைக்கூடப் போடவில்லை' என்று ஏங்குவோம்—ஆனால்

டாக்டர் இரா. சனார்த்தனம் எம். ஏ.

(உலகத் தமிழ் இளைஞர் பேரவைத் தலைவர்)

சேர்ந்து போகாமல் அடி அடியாய் எங்கள் பிரச்சாரத்தேரை நகர்த்தினோம்—இன்று தேர் தயாராகிவிட்டது. வடம் பிடிக்க பலர் வந்துவிட்டனர். நகராத தேர் நகரும் போது, நாளெல்லாம் நகர்த்தக் கனவு கண்ட நண்பன் பார்க்க இல்லாது பயணம் போய்விட்டார்!

என் குழப்பங்களுக்கு விளக்கம் சொன்னவர், ஈழத் தமிழகத்தோடு என்னைத் தொடர்பு படுத்தியவர். 'அப்பா' என்று ஏங்கிய நான்கு பிள்ளைகளையும் அன்பு மனைவியையும் பிரிந்து ஆண்டுக் கணக்கில் தோழன் தொண்டன் - நண்பன்—வழிகாட்டி—துணைவன்—எனப்பல்வேறு வடிவில் எனக்கு நாளை இருந்த நண்பர்—இறந்துபோனாரா? நம்ப முடியவில்லை.

உலகத்தமிழர் இல்லத்தில் டைப்பரைட்டர் (தட்டெழுத்து) அடிக்கும் ஒலி கேட்கிறது. சேகர் வந்துவிட்டாரா? கொஞ்சம் இருங்கள், பார்த்து வருகிறேன். இலங்கையில் முதல் இனக்கலவரம் நடந்தது எந்த ஆண்டு? சந்தேகமா? கொஞ்சம் பொறுங்கள் சேகரிடம் (இராஜரத்தினம்) கேட்டுச் சொல்கிறேன்.

சேகர் பேசுகிறார்!—"ஏற்றுக்கொண்ட நிழ்ச்சிகளுக்கு, குறித்த நாளில் குறித்த நேரத்திற்கு வருவதில் எங்கள் தந்தை செல்வா வழிகாட்டி. ஒழுக்கத்தின் குணக்குன்று!"

"உதவி என்று வந்தவர்களை அவர்களிடம் ஏதும் எதிர்பாராது உழைப்பதில் எங்கள் இலங்கைத் தமிழ் நாடானமன்ற உறுப்பினர்கள்—நாங்கள் பெருமைப்படத்தக்கவர்கள்!"

"நாங்கள் பேசும் தமிழ்—உலகம் அனைத்துமேலும் சுதந்திரம் சிறந்த தமிழ்ச் சகைக்கிறோம்."

தமிழக நாளேடுகளுக்கு மது நன்றி!

தமிழர் கூட்டமென் முன்னாள் நிர்வாகச் செயலாளர் திரு. ஆ. இராஜரத்தினம் அவர்களது திடீர் மறைவு குறித்து நான் மனமயிரிந்து வெளிவரும் நாளேடுகள் யாவும் கம்பெனாபுறப்பாடின்றி முக்கியத்துவம் கொடுத்து செய்தி வெளியிட்டதன் மூலம், ஈழத்தமிழர்களின் பாரதீய அன்பையும் பெறுகின்றன. நவமணி, தமிழ் மனமணி, சதேசமித்திரன், முரசொலி, தினமணி, விழா, இனமணி ஆகிய நாளேடுகள் படங்களை இராசரத்தினத்தின் மறைவுச் செய்தியை வெளியிட்டன.

இப்படி 35 இலட்சம் இலங்கைத் தமிழர்களின் பெருமையைப் பேசிய இனிய நண்பர்—தூதுவர், மறைந்தார். நான் நண்பனை இழந்தேன். ஈழத்தமிழகம் 'நேதாஜியை' இழந்தது.

"மீண்டும் எரிகிறது" நூல் தயாராகியது. நாடகம் நடக்கிறது. இலங்கைத் தமிழர் இன்னல் தீருமா? என்று ஏங்குகிறோம். 'எல்லாள்' (இராஜரத்தினம்) நம்பிக்கையோடு எங்களைப் பார்க்கிறார் அது ஒரு காலம்! உள்ளம் பற்றி எரிய அவர் உடலைப்பார்க்கிறோம். இது ஒரு காலம்!


தீர்மானம் உரிமை தலில் நிற்க உரிமை போராடிய நிகழ்ச்சி நிகழ்கள்—திரு. துரைரத்தினம் திரு. கதிரவேல்பிள்ளை, திரு. உடுவில் தருமலிங்கம் இவர்களோடு நடத்திய கொள்கைத் தர்க்கங்கள்.

கவிஞர் காசியை நினைக்கும் போது உணர்ச்சிப் பெருக்கு! நண்பர் கோவை மகேசன் எழுத்தைப் படிக்கும் போது—நண்பர்களோ புரிந்து கொள்ளக்கூடிய உள் அர்த்தக் கருத்துக்களை எண்ணிக் களிப்பு!

மின்னலைப்போல் இவருக்கு கோபம் வந்ததுண்டு. தவறிய சொல் இடி இடித்ததுமுண்டு ஆனால் பொழியும் அன்பு மழையில் அவர் உள்ளம் எனும் நிலம் குளிர்ந்து விடுவது வாடிக்கை.

நண்பர்களைக் காண, உறவினர்களைச் சந்திக்க இயக்கத் தோழர்களோடு உறவாட பிள்ளைகளின் கனிமுகம் காண ஆசை மனைவியுடன் நேசக் கதை பேச என் நண்பர் வருகிறார். ஏற்றுக்கொள்ளுங்கள்!

அவருக்கு ஆசை ஈழத் தமிழகம் காண! கொஞ்சம் அவசரப்பட்டுவிட்டார். அனுப்பி வைக்கிறேன்! இன்று அவரிடம் "பாஸ்போர்ட் இல்லை." பாஸ்போர்ட் இல்லாமலேயே இலங்கைத் தூதரகம் அவரை அனுப்பச் சம்மதிக்கிறது. ஆம்! அவர் நாட்டிற்கு! எழில் வீட்டிற்கு! செல்வதையார் தக்க முடியும்!



டாக்டர் இரா. சனார்த்தனம், ஏ. எஸ். மணவைத் தமிழியும் சென்னையிலிருந்து விமானமூலம் அனுப்பி வைத்த அமரர் இராசரத்தினத்தின் பூதவுடலை கட்டுநாயக விமான நிலையத்தில் தமிழர் கூட்டணித் தலைவர்கள் திருவாளர்கள் மு. சிவசிதம்பரமும், வி. தர்மலிங்கம் பா. உ. வும் கடந்த வெள்ளி இரவு பொறுப்பேற்று காரில் ஏற்றும் உருக்கமான காட்சி இது.

தியாகி நீ எங்கு சென்றாய்?



என் இதய நண்பா ராசரத்தினமே! உன் அன்பு முகத்தை நான் நினைவு எப்போது காண்பேன்? ஈழத்தமிழ் மக்களுக்கு தனித் தமிழ் நடுவேண்டும் இனிமேல் நாங்கள் யாரோடும் சேர்ந்து யாழ்முடியாது வாழவும் வட்டோம் என்று சொல்லட்டாயே— உன் கொள்கை—சிந்தனை—ஆற்றல்—செயல்களையும் இனி என்று நினைப்பேன்?

உன்னை—1952ஆம் ஆண்டு சிங்கள தேர்தலில்—பேசினேன்—உன் அணததால் பிணக்கப்பட்டோம்.

நானும் நீயும் இலங்கையில் ரட்ணம்பார்க்கில் கொச்சிக்கடைமேம்பட்டில் பேசிய பேச்சு—எண்ணிய எண்ணங்கள்—இனிமேல் முடியாது!

தந்தைசெல்வநாயகத்தின் தலைமையில் தான் நமது விடுதலை நாள் கிட்டும் அதற்கு நாம் தீவிரமாய் செயல்படவேண்டும் என்று திட்டங்கள் தீட்டினோம்—இனியாரிடம் எண்ணத்தை கலப்பது?

“நான் எழுதும் ஆங்கிலப் புத்தகம் புதியதோர் புரட்சியை நாட்டிலே உருவாக்கும்; அந்தப்புரட்சித் தீதான்”

ஏ. எஸ். மணவைத்தம்பி (இ. தி. மு. க. முன்னாள் பொதுச்செயலாளர்)

எம் இளைஞர்களுக்கோர் விவேகத்தை யூட்டும் மணவைத்தம்பி, — அப்போது ஜனாதிபதி—நான் மற்றும் பலர் நமது வெற்றிப்பாதையில் விரைந்து செல்வோம்” என்று சொல்லிய நீ இப்போது எங்கு தனியேவிட்டு விட்டு எங்கே சென்றாய்—தியாகி! எங்கே சென்றாய்?

அன்றொரு நாள் யாழ்ப்பாணம் கோட்டையை சுற்றி செந்தமிழர் கூட்டம் முற்றுகை இட்டது—அணிதேர் புரவி ஆட்பெரும்படை கொண்ட தமிழ் மன்னவர் பெரும் படையின் மத்தியில் சிங்கமெனச் செயல்பட்டாயே! இன்று நீ எங்குற்றாய்?

“மணவை என்னை தேடுகிறார்களாம் காணும்—விடுதலை உணர்வு கொண்ட நமக்கு இது சர்வசாதாரணம்” என்றாயே—சாதாரண நிலையில் நான் இருக்க—நீ—தனி இடம் தேடி போய்விட்டாயே ஏன்?

“ஜனாதிபதி—நமது எண்ணத்தை தமிழகத்தில் செயல்படுத்த கிடைத்த அருஞ்செல்வம்; அவர் செயல்படுவதில் தான் எழுச்சி உருவாகுது. இனி நானும் தமிழ் நாட்டுமேடைகளில்

பேசப்போகிறேன் எப்படி எமது எண்ணம்” என்றாய்! நான், “சரி, அவசரகாலம் முடியட்டும் அதற்குள் ஏன் அவசரம்” என்றேன் ஆனால் நீ அவசரப்பட்டு விட்டாயே தியாகி அவசரப்பட்டு விட்டாயே!

பெருந்தலைவர் வன்னிய சிங்கத்தை சந்தித்து தமிழக எழுச்சியைச் சொல்லப் போனாயோ? அல்லது பட்டிப்பு ராசமாணிக்கத்தைப் பார்த்துப்பேசப்போனாயோ—இல்லை திருமலை ராசவராயத்தைக் காண சென்றாயோ?—இல்லை இனியேல் முதியவர் பொறுமைநம்மை சோதிக்கிறது அதனால் இளைஞர் படைவேண்டும் என்று எண்ணி சிவகுமாரை கண்டு பேச சிவலோகம்போனாயோ எங்கே தியாகி நீ எங்கே போனாய்?

பலமுறை வந்து பார்த்தேன்—வைத்தியரிடம் என்னை சிரிக்க வைத்து சொன்னாய், “மணவை, நான் சீக்கிரம் வந்து விடுவேன்—நாம் தனித்தமிழ் நாடு புத்தகம் வெளியிடவேண்டும்” என்று—புத்தகம் வெளி வரு முன்—நீ புதுப்பாதை வகுத்துக் கொண்டாயே ஏன்?

“சபாஸ் சந்திரபோஸ் வெளிநாடு சென்று இந்திய மண்ணின் பெருமையை உல

குக்கு சொன்னதுபோல் நான் இங்கு இருந்துவெளி நாடுபோவேன். ஆங்கிலப்புத்தகத்தோடு தமிழர்களுக்கு நடக்கும் கொடுமையை உலகுக்கு சொல்லுவேன் அதன் பிறகு பார்ப்போம்—ஒருகை” என்றாய்; இப்போது நாங்கள் கண்கலங்க—நீ காணாத உலகுக்கு போய்விட்டாயே தியாகி—போய்விட்டாயே!

தியாகி, உன் திருமுகத்தை பார்த்து பல ஆண்டு பேசி பழக்கப்பட்ட நான்—உன் திருஉருவப் படத்தை பார்க்கிறேன். கண்ணீர் வடிக்கிறேன். எனக்கு எழுதமுடியவில்லை. ஐயா எழுத முடியவில்லை. கோடம்பாக்க ஸ்டேசனில் இரவு-11 மணிமட்டும் பேசிய சிலபேச்சு அந்த விடுதலை எண்ணம் என் கண்ணீர் கதையாக மாறிவிட்டது.

தியாகி! என் தாய் மல் ஆணை—தமிழ் மேல் ஆணை—என் அரசியல் வாழ்வுக்கு தெளிவுகொடுத்த அறிஞர் அண்ணா மேல் ஆணை—உன் உடலத்தின் மீது கடைசியாக முத்தமிட்டு சபதம் ஏற்கிறேன் ஈழத்தமிழ் நாட்டின் விடுதலைக்கு என் உயிர் போகும்பட்டும் பாடுபடுவேன்.”

—இப்படிக்கு நீ அடிக்கடி தலைவரே தலைவரே என்பாயே அந்த உயிர்தோழன் மணவைத்தம்பி.

முத்தமிழர் கண்ணீர்!

“திரு. ஆ. இராசரத்தினம் அவர்களின் அகால மரணத்தையிட்டு நான் மிகவும் வருந்துகின்றேன்.

“காலம் சென்ற இராசரத்தினம் அவர்கள் தமிழ் மக்களின் விடுதலை இயக்கத்தில் மிகவும் ஆர்வம்காட்டி உழைத்தவர். அவர் தமிழ் ரகக் கட்சியின் விசுவாசம் மிக்க தொண்டர்களில் ஒருவராக இருந்து சேவையாற்றியவர். கட்சியில் மற்றும் அதன் கொள்கைகளில் அசையாத நம்பிக்கையும் கொண்டிருந்தவர். கட்சியில் கட்டுப்பாடுகளுக்குப் பணிந்துசெயலாற்றியவர். தனது ஓய்வு நேரத்தில் பெரும்பகுதியைக் கட்சியின் சேவைக்கு அர்ப்பணித்திருந்தவர்.

எனது இல்லத்துக்கு அடிக்கடி வந்து என்னைச் சந்தித்துக் கட்டிக்குத் தொண்டாற்றியவர். உலகத் தமிழ் இளைஞர் பேரவைத் தலைவர் டாக்டர் இரா. சனாத்தனம் அவர்களுக்கும் முன்னாள் இ. தி. மு. க. தலைவர் திரு. ஏ. எஸ். மணவைத்தம்பி அவர்களுக்கும், அவர்களுக்கு வேண்டிய வசதிகளைச் செய்திருந்த தமிழ் நாடு அரசுக்கும் எனது நன்றியைத் தெரிவித்துக்கொள்ளுகிறேன்.”

—இவ்வாறு திரு. இராசரத்தினம் அவர்களின் பிரிவு குறித்து தமிழர் தந்தை மூதறிஞர் செல்வா வெளியிட்டுள்ள இரங்கற் செய்தியில் குறிப்பிட்டுள்ளார்.

இயக்கத்துக்கு ஏற்பட்ட இருபெரும் இழப்புக்கள்..!

இரு பெரும் சுறு சுறுப்பான இயக்குனர்களை நம் இயக்கம் இழந்துவிட்டது! அதுவும் அடுத்தடுத்து இவ் இருவருடனும் இயக்க சபை பந்தமாக நெருங்கிப் பழகியவன் நான்; ஆதலால் துடிப்புமிக்க இவர்களது இழப்பை பேரிழப்பாகவே கருதுகின்றேன்; இவ் இருவரையும் ஈழத்தமிழகத்தின் முலைமுடுக்கெங்கணும் தெரியாதுவிட்டாலும்—இயக்கத்தின் உடன் பிறப்புகள் யாருமே தெரியாதிருக்க முடியாது.

அரசசேவையில் இருந்த காலத்திலும் இவ் இருவரும் நம் தமிழிற்கு இயக்கத்தின் கூடாக ஆற்றிய பணி அளப்பரியது; அவற்றை நம்மால் மறுத்திடவோ—மறந்திடவோ முடியாது.

அண்ணன் ‘பாலா’ அவர்கள்—தவறுகளை—நேரடியாகவே கடிந்து—வழிப்படுத்துவதில்—நெறிப்படுத்துவதில் மிக்க வல்லவர்; அவரது இழப்பு ஈடுசெய்ய முடியாத மாபெரும் இழப்பாகும்.

சகோதரன் இராசரத்தினம்! அவர்கள்—தன்னுடன் பழகுபவர்க்கு அடிக்கடி சொல்வார்—தமிழ்ஈழம் அமைத்தபின்—ஈழத்தமிழகத்தின் தமிழகத் தூதுவர் தானேயென அத்தகைய அந்த இலட்சிய வாதியின் எண்ணம்—அவ்வகையில் ஈட்டுவது விட்டாலும்—அவர் நோயுற்ற வேளையில் தமிழகம் சென்று—அங்கேயே சங்கமித்திட நேர்ந்ததையிட்டு திகைப்பும்—பதைப்பும் அடைகின்றோம். இத்தகைய இலட்சிய உள் எங்களின் அற்ப ஆயுளை நோக்கும் வேளையில்—“இறைவா! இத்தகைய மாபெரும் இலட்சிய உள் எங்களின் இலட்சியம் நிறைவுறுமுன்—பாதிவழியில் அவர்களைப் பறித்திடும் நீ—அவர்கள் வழி நிற்கும் நமக்கென்றாலும்—கெட்டியான ஆயுளைத் தந்து அந்த ஆயுளுக்கிடையில்—தன்னாதிக்கம் மிக்க சுதந்திரத் தமிழ் ஈழம் என்ற எம் உணர்வுகளுடன்—இரத்தத்துடன் கலந்துள்ள எம் இலட்சியத்தை—தாரகமந்திரத்தை நிறைவுறுத்தி—மறைந்தவர்கள்—அந்தச் சுதந்திரத் தமிழகத்

தில் மீண்டும் சுதந்திர புருஷர்களாகப் பிறந்து துதுகலித்திட அருள்வாய்! உன்னருள் பெற்று வாழும் நமக்கு—நீ அளிக்கக்கூடிய—அளித்திடும் பெருவாழ்வு என்றதொன்று இருக்குமானால் அது எமது இந்த இலட்சியமே!

அதேவேளையில்—நம்மை விட்டு மறைந்த தலைவர்கட்கும்—உடன் பிறப்புகளுக்கும்—நாம் அளித்திருக்கும் காணிக்கை பெற்றறிபெற்ற நம் இலட்சியமான தங்க மாமணித் தமிழ் ஈழமே! நம்மையெல்லாம் கலங்க வைத்துச் சென்றுள்ள எமதரும் உடன் புறப்புக்களே; உங்கள் இலட்சிய உணர்வுகளை நாம் ஏற்றிப்—போற்றி அதன் வழிபற்றி—அன்னை தமிழனின்—தமிழ் முருகனவனின் அருளுடன் நம் இலட்சியம் கண்டிடுவோம் வென்றிடுவோம்; ஆம், தங்க மாமணித் தமிழ் ஈழம் அமைத்திடுவோம்; நம் சுதந்திரத் தமிழன் சுதந்திரத் தமிழ் ஈழத்தில்—சுதந்திர புருஷர்களாகத் துள்ளித்திரியும் மறுபிறப்பினை நீங்கள் எடுப்பீர்கள்.

— கலைநிதி தேவா

நாவல் இரங்கல் செய்தி!

“அருமை நண்பர் இராசரத்தினம் அவர்களின் திடீர் பிரிவு செய்தி கேட்டு இதயம் முழுவதும் வேதனையால் துடிக்கிறேன். அவரது இழப்பு தாங்கிக்கொள்ள முடியாதது; ஈடுசெய்யமுடியாதது.

“இராசரத்தினம் அவர்களின் மறைவின் மூலம் எங்கள் இயக்கம் ஏறும்புபோல் ஓயாமல் உழைக்கும் ஓர் உத்தமத் தொண்டனை இழந்துவிட்டது. நான் எனது உடன்பிறவா அருமைச் சகோதரரை—இழந்து விட்டேன்.

“இயக்கத்தினால் தனக்கு என்ன இலாபம் என்று கணக்குப் பாராது, தன்னால் இயக்கத்துக்கு என்ன இலாபம் என்று கணக்குப் பார்த்த வாழ்ந்தவர் நண்பர் இராசரத்தினம். தமிழ் ஈழ விடுதலைக்காக ஓயாது உழைத்தவர் அவர்.

1960ம் ஆண்டு தமது முதல் மனைவி மரணப் படுக்கையில் கிடந்த நேரத்தில் மலையகத்தில் இயக்க வேலையிலேபுட்டிருந்த நேரத்தில்தான் முதல் மனைவியின் இழப்பு செய்தி அவருக்கு கிடைத்தது. இது அவர் தன் குடும்பத்தைவிட இயக்கம் மீது வைத்திருந்த பற்றுக்கு சரியான எடுத்துக் காட்டாகும்.

1972ம் ஆண்டு, தந்தை செல்வாவையும் எங்களையும் தமிழகத்துக்கு அழைத்துச் சென்று தமிழகத்தின் பல்வேறு அரசியல் தலைவர்களையும் சந்திக்க வைத்து—ஈழத்தமிழர் பிரச்சினையை தமிழகம் உணர்வதற்கு காரணமாக விளங்கியவர் நண்பர் இராசரத்தினம்.

இவ்வாறு இயக்கத்துக்காக தன்னையே அர்ப்பணித்த அந்தத் தூய தொண்டரின் மறைவு எம்மைச் சொல்லொண வேதனையில் தள்ளுகிறது.

மறைந்த அன்பரின் ஆசைப்படி—அவர் எந்த இலட்சியத்துக்காக வாழ்ந்தாரோ—அந்த இலட்சியத்துக்காக—சமீப ஈழவிடுதலைக்காக—நாம் இடையறாது உழைப்பதே அவருக்கு நாம் செய்யக்கூடிய கைமாறாகும். அப்போது உன் அவரது ஆத்மா சாந்தியடையும்!

சகோதரர் இராசரத்தினத்தின் அன்புத் துணைவியாருக்கும் அருமைப்பிள்ளைகளுக்கும் எனது சார்பிலும் என் துணைவியார் சார்பிலும் இயக்கத்தின் சார்பிலும் எனது ஆழ்ந்த இரங்கலைத் தெரிவித்துக்கொள்ளுகிறேன்!

காலம் அவர்களது கண்ணீரைத் துடைக்கட்டும்!

— அ. அமிர்தலிங்கம் செயலாளர், நாயகம்—தமிழர் கூட்டணி



● “சுதந்திர வீரர் — ஒப்பற்ற தியாகி”

அமரர் இராசரத்தினத்துக்கு நவம் புகழ்மாலை!

இறுதிக் கிரியைகளில் ஆயிரக்கணக்கானோர் பங்கேற்பு; மூத்த மகன் சிதைக்குத் தீழுட்டினார்!

“அமரர் இராசரத்தினம் தமிழுணர்ச்சியும் சுதந்திரத் துடிப்புமிக்க ஒப்பற்ற தியாக புருஷராய் தமிழ்

அரசாங்க எழுது...

—2-ம் பக்கத் தொடர் மக்கள் அங்கலாய்க்கின்றனர்.

குறித்த இந்தத் துரோகச் செயலை எதிர்த்து சைவ பரிபாலனசபை, இளைஞர் இந்துப் பேரவை அகில இலங்கை இந்து மாமன்றம் போன்ற சமய தாபனங்களும் சனசமூக நிலையங்களும் உள்ளூர் ஆட்சி மன்றங்கள் பொது நிறுவனங்கள் ஆகியனவும் மேலும் குரல் எழுப்பி நடவடிக்கைகள் எடுத்துக் கீரிமலைப் புனித தலத்தில் திறக்கப்பட்டுள்ள சாராய விநியோக நிலையத்தை அகற்று வதற்கு ஆவன செய்தல் வேண்டும்.

—ஆ. தெட்சனாமூர்த்தி

மக்களிடையே விளங்கினார். தமிழ் இனத்தின் மீட்சிக்காகவும் தமிழர் உரிமைகளுக்காகவும், தமிழர் கூட்டணியில் ஓர் தீவிர உறுப்பினராக இருந்து தந்தை செல்வாவின் தலைமையின் கீழ் செயற்பட்ட செர்மல் அவர். அவர் பிரிவு ஈடு செய்ய முடியாதது. அமரர் இராசரத்தினம் எந்த இலட்சியத்துக்காக வாழ்ந்தார்—அந்த இலட்சியங்களுக்காக உழைப்பதே அவருக்கு நாம் செய்யக் கூடிய நன்றிக்கடனாகும்.”

—இவ்வாறு மறைந்த தியாகி அமரர் இராசரத்தினத்தின் சிதைக்குத் தீழுட்டு முன்னர் இகொட்டில் நடந்த இரங்கற கூட்டத்தில் உரையாற்றிய சாவகச்சேரி பா. உ. திரு. வி. என்.

நவரத்தினம் தழதழத்த குரலில் குறிப்பிட்டார். கண்ணீர் வழிந்தோட திரு. நவரத்தினம் தமது அஞ்சலியை அமரர் இராசரத்தினத்துக்கு செலுத்தி, இரங்கல் உரை நிகழ்த்தினார். அமரர் இராசரத்தினத்தின் மூத்த மகன், சிவவர்மன், தந்தையின் சிதைக்குத் தீழுட்டினார்.

திரு. இராசரத்தினத்தின் மறைவையொட்டி சாவகச்சேரி தொகுதி முழுவதும் கறுப்புக்கொடிகள் காணப்பட்டன. நுணுவிலில் உள்ள அவரது இல்லத்துக்கு ஆயிரக்கணக்கான தமிழர் கூட்டணித் தொண்டர்கள் சென்று தமது இறுதி அஞ்சலியை செலுத்தினர்.

கொழும்பு கட்டுநாயகா விமான நிலையத்திற்கு 22-8-75 வெள்ளி இரவு சரியாக 10.45 மணிக்கு திரு. இராசரத்தினத்தின் பூதவுடலை தாங்கிய விமானம்

வந்து சர்ந்தது. கட்டுநாயகா விமான நிலையத்தில் அமரரின் சடலத்தை திருவாளர்கள் மு. சிவசிதம்பரம், வி. சர்மலிங்கம் பா. உ., இ. சேரப்பநாயகம், தமிழ் இளைஞர் பேரவை கொழும்புக் கிழக்குத் தலைவர் இரகுபதி பா. சீகரன் ஆகியோருட்பட தீவிரத்தினர் பொறுப்பேற்று டணி ஆதரவாளரான உமாபதிசிவன் அவர்கள் டன் யாழ்ப்பாணத்துக்கு அனுப்பிவைத்தனர்.

நுணுவிலிலுள்ள அமரரின் இல்லத்திற்கு தமிழர் கூட்டணித் தலைவர்கள் சி. கதிர்வேற்பிள்ளை பா. உ. வி. தருமலிங்கம் பா. உ., பண்டிதர் கா. பொ. இரத்தினம் பா. உ., அ. அமிர்தலிங்கம், திருமதி மங்கையர்க்கரசி அமிர்தலிங்கம், முன்னாள் மூதவை உறுப்பினர் ச. நடராசா ஆகியோர் சென்று அமரருக்கு தமது இறுதி


மரியாதையை செலுத்தியதுடன், அமரரின் துணைவியாருக்கும் குழந்தைகளுக்கும் ஆறுதல் கூறினர்.

சோகமே உருவாகக் காணப்பட்ட சாவகச்சேரி பா. உ. திரு. வி. என். நவரத்தினம் அமரரின் இறுதி ஊர்வல ஏற்பாடுகளை முன்னின்று கவனித்தார்.

“இலங்கைத் தமிழ் மக்களின் நேதாஜி, இங்கே உறங்குகின்றார்” என்ற பொறிக்கப்பட்ட கண்டிகையில் அமரரின் இறுதி ஊர்வலத் தலைவரப்பட்டது.

—இவ்வாறு மறைந்த தியாகி அமரர் இராசரத்தினத்தின் சிதைக்குத் தீழுட்டு முன்னர் இகொட்டில் நடந்த இரங்கற கூட்டத்தில் உரையாற்றிய சாவகச்சேரி பா. உ. திரு. வி. என்.

இப்பொழுது காட்சியளிக்கிறது! கிங்ஸ்லி — பிளாஸா



ரவிச்சந்திரன், ஜெய்சங்கர், சாவித்திரி, லட்சுமி, ஜெயசித்திரா, நாகேஷ், —நடித்த—

அக்கரை பச்சை

4-வது வாரம் கெப்பிட்டல்

● பக்திக்கும் சக்திக்கும் இடையில் நிகழும் பலப்பரிட்சை!

சிவகுமார், சுந்தரராஜன், நாகேஷ், ஸ்ரீகாந்த் சசிகுமார், ஜெயசித்திரா, ஜெயசுதா நடித்த—

தேவரின்

வெள்ளிக்கிழமை விரதம்

(சுஸ்ட்மென் கலர்)

3வது வாரம்

லிடோ (யாழ்நகர்)

சிவாஜி - ஜெயலலிதா நடித்த

தாய்

செல்லமகால்

3வது வாரம்!

சிவாஜி கணேசன், ஜெயலலிதா, மேஜர் சுந்தரராஜன், நம்பியார், எம். ஆர். ஆர். வாசு, மனோரமா, சி. கே. சரஸ்வதி

நடித்த

தாய்

3வது வாரம்

கெயிட்டி

எம். ஜி. ஆர்—சாவித்திரி, பி. எஸ். வீரப்பா நடித்த—

மகாதேவி

ரீகல் (மட்டுநகர்)

4வது வாரம்

எம். ஜி. ஆர். நடித்த—

நல்ல நேரம்

(கலர்)

வெகு விரைவில்

கெயிட்டி யில்

எதிர்பாருங்கள்

தியாகராஜ பாகவத் கே. அஸ்வத்தம்மா மனோகர் செருகவந்தூர் சாமா துரைராஜ் நடித்த

இனிய காலமிர்த

சிந்தாமணி

(புதிய கொப்பி)

எர்பயர் — 3வது வாரம்

சனிகபூர் — மும்பை

நடித்த

சோர் மச்சயே சோர்